

IEQAF u AHSEB

Biex tagħraf ... il-Valur taż-Żmien

Biex tagħraf ... il-valur ta' Ghaxar Snin
 Ġib quddiem għajnejk lil xi hadd li għaddej minn kawża ta' separazzjoni.

Biex tagħraf ... il-valur ta' Erba' Snin
 Ġib quddiem għajnejk lil xi hadd li ggradwa.

Biex tagħraf ... il-valur ta' Sena
 Ġib quddiem għajnejk lil xi student li wehel minn eżami finali.

Biex tagħraf ... il-valur ta' Disa' Xhur
 Ġib quddiem għajnejk lil xi omm li għadha kif welldet.

Biex tagħraf ... il-valur ta' Xahar
 Ġib quddiem għajnejk lil xi omm li welldet qabel iż-żmien.

Biex tagħraf ... il-valur ta' Ġimgħa
 Ġib quddiem għajnejk lil xi editur ta' gazzetta.

Biex tagħraf ... il-valur ta' Minuta
 Ġib quddiem għajnejk lil xi hadd li tilef tal-linja, il-vapur, jew l-ajruplan.

Biex tagħraf ... il-valur ta' Sekonda
 Ġib quddiem għajnejk lil xi hadd li kellu incident u baqa' jghix.

IL-HIN MA JISTENNA LIL HADD:

GHOŻŻ KULL MUMENT LI GHANDEK

U biex tagħraf ... il-valur ta' Ohtok jew ta' Huk
 Ġib quddiem għajnejk lil xi hadd li m'għandux.

U biex tagħraf ... il-valur ta' Habib jew xi hadd tal-Familja
 Ġib quddiem għajnejk lil xi hadd li tilef lil xi hadd minnhom.

**IL-HIN TGHOŻŻU AKTAR
 META TAGHRAF TAQSMU
 MA' DAWK TA' MADWAREK.**

Disinn u Stampar: Veritas Press, Zabbar. Tel: 21 822 270

**PARROĊĊA KONVERŻJONI
 TA' SAN PAWL
 HAL S A F I
 Tel: 21649223**



Messaġġ tal-Kappillan

IPPROVDI KENN GHAL MIN M'GHANDUX DAR

Realtà li qed tispikka fid-dinja

Mhux l-ewwel darba li għedna jew, ta' lanqas hsibna, li f'pajjiżna ma jeżistux nies li m'għandhomx saqaf fuq rashom: konvinti li hi realtà li teżisti f'pajjiżi oħra, imma mhux għandna, f'Malta. Konna, u wħud minna għadhom jaħsbu li teżisti biss fil-pajjiżi foqra Afrikani, jew fl-iblet il-kbar tal-Ewropa, tal-Amerika, jew tal-Asja, fejn ikun hemm min jispiċċa vittma ta' xi vizzju jew jitkeċċa mix-xogħol u għalhekk ma jstax jiffinanzja aktar il-kera ta' xi appartament, eċċ. Mhux hekk naraw b'għajnejna stess, aħna li għamilna diversi esperjenzi ta' safar? Mhux hekk naraw u nisimgħu fit-televiżjoni fid-diversi programmi ta' diskussjoni u ta' aħbarijiet? Mhux hekk stajna nsegwu b'mod qawwi lil diversi persuni li qed jaħrabu mill-gwerra u l-persekuzzjoni ta' diversi pajjiżi, speċjalment tas-Sirja, halli jfittxu li jibnu hajja ġdida għalihom u għall-familji fil-pajjiżi tal-Ewropa, speċjalment fin-naħa ta' fuq? Naħseb qatt daqs dawn l-aħħar xhur li wiehed jitlob li jinghata kenn, u li wiehed joffri kenn, ma ngħata daqshekk importanza u kien tant taħt il-lenti tal-għarfien u fuq l-imwejjed tad-diskussjoni.

Realtà li teżisti f'pajjiżna wkoll

Imma ta' min naqħrfu u nikkonvinċu ruħna li anke f'pajjiżna, minkejja li mhux fuq skala kbira u tant evidenti, xorta jeżistu nies li sfortunatament qed ibatu biex ikollhom saqaf fuq rashom jew

aħjar dar li fiha jsibu l-wens, il-mistrieħ u l-inkuraġġiment biex ikomplu jimxu 'l quddiem. Quddiem jiffaċċaw t-ftal li jiġu abbandunati fit-twelid, hi x'inhi r-raġuni, u li tal-anqas bdew isibu kenn f'xi istituzzjoni tad-djar tat-ftal. Quddiem jigi wkoll l-uċuħ ta' diversi persuni morda jew anzjani li għalkemm b'saqaf fuq rashom, jista' jkun li qed jirriskjaw hajjithom, għax manutenzjoni ta' darhom ilha ma ssir żmien. Niftakar f'dawk li jkollhom jitolqu mid-dar minhabba vjolenza, li jekk m'għandhomx xi familjari jew xi hbieb, forsi jsibu xi istituzzjoni li tospithom għal xi perjodu, jew inkella jispiċċaw jorqdu barra f'xi karozza b'ta' fuqhom senduqhom. Nisthajjel nilmaħ ukoll l-uċuħ ta' nies li tilfu d-dar minhabba xi diżgrazzja. Hemm dawk li qed jistennew sentenza mill-qorti bir-riskju li jiġu mitfugħa l-habs u li wara li joħroġu ma jafux fejn jistgħu jagħtu rashom għax ikunu tilfu kull dritt ta' kera tad-dar li kienu jghixu fiha, kif ukoll tax-xogħol. Insemmi wkoll id-diversi immigranti li għal xi raġuni jew oħra qegħdin isibu kenn f'pajjiżna u li xi drabi nithassruhom, xi drabi nisfruttawhom, u xi drabi ma naqblux li nilqgħuhom. Veru li f'pajjiżna għandna diversi għajnuniet mill-Knisja u mill-Istat, imma ejjew nammettu wkoll li mhux kull għajnuna jirnexxiela tasal f'hinha u f'waqtha. Bħala ċittadini, u wisq aktar bħala nsara, ma nistgħux nagħlqu għajnejna jew inserrihu

Id-Djarju tal-Parroċċa – Jannar 2016

rasna li hemm ghaqda jew xi hadd li jiehu hsieb. Fil-verità aħna wkoll, minkejja l-limitazzjonijiet tagħna, nistgħu ngħinu bil-kbir biex nersqu lejn appoġġ xieraq u soluzzjonijiet dinjitużi.

Realtà li mill-ewwel tispikka fil-Hajja ta' Kristu

Nhar il-Ħamis 24 ta' Settembru, 2015, Papa Franġisku żar iċ-Ċentru tal-Karità tal-Parroċċa ta' San Patrizju ġewwa Washington, D.C., fl-Istati Uniti tal-Amerika. U hemmhekk, waqt laqgħa li kellu man-nies bla dar, il-Papa stqarr bla tlaqliq li Ġesù, *"l-Iben t'Alla daħal fid-dinja bħala bniedem "homeless" ... sar jaf xi jfisser tibda' l-hajja mingħajr saqaf."* Kif għadna kemm ftakarna ftit tal-jiem ilu, il-Bibbja tgħidilna: *"Meta kienu f'Betlehem, Marija għalqilha ż-żmien biex teħles. Welldet l-ewwel iben tagħha, fisqietu u qegħditu f'maxtura għax għalihom ma' kienx hemm post fil-lukanda"* (Lq 2, 6-7). ... *"Ġesù mhux biss ried ikun solidali ma' kull persuna, mhux biss ma ried li hadd ihoss jew jgħix in-nuqqas tal-kumpanija tiegħu, tal-ghajnuna tiegħu, ta' mħabbtu. Hu nnifsu identifika ruħu ma' dawk kollha li jbatu, li jibku, li jsofru xi għamla ta' ingustizzja."* U l-Papa jkompli: *"Irrid inkun ċar: m'hemm ebda raġuni, ebda ġustifikazzjoni soċjali, morali jew ta' ġeneru ieħor biex naċċettaw li ma jkollniex fejn noqgħodu. Huma sitwazzjonijiet ingusti, imma nafu li Alla qed jaffaċċjahom flimkien magħna, qed jgħixhom spalla ma' spalla magħna. Ma jhalliniex waħedna."* Għaldaqstant *"quddiem sitwazzjonijiet ingusti, li jwegġgħu, il-fidi toffrilna dak id-dawl li jholl id-dlam; ... il-fidi tiftaħna għall-preżenza silenzjuża ta' Alla f'kull hajja, f'kull persuna, f'kull sitwazzjoni."* F'dan id-dawl nistgħu nagħrfu li fl-għerqu tal-Vangeli

tal-ħniena, il-laqgħa u l-merħba lill-barrani jingħaqdu mal-laqgħa u l-merħba lil Alla: li tilqa' lill-ieħor ifisser li tilqa' lil Alla nnifsu!

Fil-prattika għal dan ix-xahar

Tajjeb għalhekk li ma niqfux biss fuq dak li jidhrilna u dak li għalina hija raġuni, li fl-aħħar mill-aħħar tispicċa skuża, biex ninjoraw din l-opra tal-ħniena. Għaldaqstant:

- Ta' min infittxu li nsumu minn kull preġudizzju li jista' jkollna kontra nies li jispicċaw iduqu din l-esperjenza anke f'pajjiżna;
- Ta' min naħsbu, nitolbu u nfittxu li ngħinu lil dawk li qed jgħixu f'xi dar immexxija minn istituzzjoni, imma li finalment ikollna nammettu li mhijjex il-post naturali fejn għandhom jirċievu l-imħabba u l-wens;
- Ta' min nindunaw, nuru empatija u ngħinu lill-persuni li nafu biċ-ċar li qed jgħixu f'tined, containers jew djar medjokri neqsin mis-servizzi neċessarji;
- Ta' min nikkundannaw kull forma ta' sfruttament ta' dawn il-persuni f'dik li hi kera u xogħol;
- Ta' min naraw li djarna u l-ambjenti familjari tagħna jkunu spazji ta' wens, għożża, u mħabba, waqt li jkunu wkoll postijiet ta' ospitalità.

B'dan l-impenn, hekk kif jgħidilna San Pawl fl-ittra tiegħu lill-Efesin, ma nibqgħux *"aktar barranin u frustieri, imma ċittadini flimkien mal-qaddisin u nies tad-dar ta' Alla, mibnija lkoll fuq is-sisien tal-appostli u tal-profeti, fejn Kristu hu l-gebla tax-xewka."* (Efes. 2, 19-20). Hu b'dan il-mod li fl-Ispirtu, ninbnew aktar flimkien f'dar fejn jgħammar Alla.

Dun David Farrugia
Kappillan Hal Safi

Il-Ġimgħa 1 ta' Jannar

Bidu ta' Sena Ġdida - Solennità ta' Marija Omm Alla
Il-ħinijiet tal-quddies ikunu bħal dawk ta' nhar ta' Hadd.

Il-Hadd 3 ta' Jannar

Solennità tal-Epifanija tal-Mulej
Fis-7:00pm - Mument ta' Talb u Hin għall-Helpers biex nuru l-Apprezzament lil xulxin tal-Ħidma li ssir b'risq il-Parroċċa. (Din l-attività ser tkun fil-Museum tas-Subien).

Il-Ġimgħa 8 ta' Jannar

L-Ewwel Ġimgħa tax-xahar
Filgħodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

It-Tnejn 18 ta' Jannar

Tibda ġimgħa ta' talb għall-Għaqda tal-Knejjes Insara.

Il-Ġimgħa 22 ta' Jannar

Pellegrinaġġ għall-Katidral tal-Imdina fis-Sena Mqaddsa tal-Ġublew tal-Ħniena
Fil-5:20pm - Nitilqu lejn il-Katidral
Fis-6:15pm - Ċelebrazzjoni fil-Bieb tal-Ħniena.
Fis-6:30pm - Niċċelebraw il-Quddiesa.
Inkunu lura għall-ħabta tat-8:00pm.

It-Tnejn 25 ta' Jannar

Solennità tal-Konverżjoni ta' San Pawl Aopostlu
Fil-5:30pm - Rużarju
Fis-6:00pm - Quddiesa solenni li fl-aħħar tagħha tindaqq l-Antifona u tingħata l-Barka Sagramentali.
F'din iċ-ċelebrazzjoni jieħu sehem il-Kor 'Sine Macula', taħt id-direzzjoni tas-Surmast Tony Pace.

Il-Ħamis 28 ta' Jannar

Fis-7:15pm - Laqgħa tal-Kunsill Pastoral tal-Parrokkjali fl-Uffiċċju Parrokkjali.

Il-Hadd 31 ta' Jannar

Solennità tan-Nawfragju f'pajjiżna ta' San Pawl Aopostlu
Ser niċċelebrawh illum minħabba li l-10 ta' Frar hu Ras ir-Randan.